

РЕСПУБЛИКА ТАТАРСТАН

ИСПОЛНИТЕЛЬНЫЙ КОМИТЕТ  
ЮТАЗИНСКОГО  
МУНИЦИПАЛЬНОГО РАЙОНА



ТАТАРСТАН РЕСПУБЛИКАСЫ

ЮТАЗЫ МУНИЦИПАЛЬ  
РАЙОНЫ  
БАШКАРМА КОМИТЕТЫ

423950, п.г.т. Уруссу, ул. Пушкина, д.38  
тел.: (85593) 2-74-16, факс: (85593) 2-62-20

423950, Урыссу ш.т.б., Пушкин урамы, 38  
тел.: (85593) 2-74-16, факс: (85593) 2-62-20

## ПОСТАНОВЛЕНИЕ

« 19 » 06 2023 г.

## КАРАР

№892

Татарстан Республикасы  
Ютазы муниципаль районында  
үлем дәрәжәсе буенча  
ведомствоара комиссия турында

«Россия Федерациясендә жирле үзидарә оештыруның гомуми принциплары турында» 2003 елның 06 октябрдәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлдәге 45-ТРЗ номерлы Татарстан Республикасы Законы, «Татарстан Республикасы Ютазы муниципаль районы» муниципаль берәмлеге Уставы нигезендә, Татарстан Республикасы Ютазы муниципаль районы халкының үлем сәбәпләрен мониторинглауны, өйрәнүне оештыру һәм аны киметүгә юнәлдерелгән нәтиҗәле чараларны үз вакытында кабул итүне оештыру максатларында, Татарстан Республикасы Ютазы муниципаль районы Башкарма комитеты карар бирә:

### 1. Расларга:

- Татарстан Республикасы Ютазы муниципаль районында үлем дәрәжәсе буенча ведомствоара комиссия составын (1 нче кушымта);
- Татарстан Республикасы Ютазы муниципаль районында үлүчеләр буенча ведомствоара комиссия турында Нигезләмәне (2 нче кушымта).

2. «Татарстан Республикасы Ютазы муниципаль районында үлем дәрәжәсе буенча ведомствоара комиссия турында» Татарстан Республикасы Ютазы муниципаль районы Башкарма комитетының 2021 елның 07 сентябрдәге 703 номерлы карарын үз көчен югалткан дип танырга.

3. Әлеге карарны Татарстан Республикасы хокукый мәгълүмат порталында «Интернет» мәгълүмат-телекоммуникация челтәрендә <http://pravo.tatarstan.ru/> адресы буенча бастырып чыгарырга һәм Татарстан Республикасы Ютазы муниципаль районы сайтында «Интернет» мәгълүмат-телекоммуникация челтәрендә «Рәсми Татарстан» дәүләт хакимияте һәм жирле үзидарә органнарының бердәм порталы составында <http://jutaza.tatarstan.ru/> адресы буенча урнаштырырга .

4. Әлеге карар рәсми басылып чыккан көненнән үз көченә керә.

5. Әлеге карарның үтәлешен тикшереп торуны Татарстан Республикасы Ютазы муниципаль районы Башкарма комитеты житәкчесенәң социаль мәсьәләләр буенча урынбасарына йөкләргә.

Татарстан Республикасы  
Ютазы муниципаль районы  
Башкарма комитеты житәкчесе

С.П. Самонина

Татарстан Республикасы Ютазы муниципаль районында  
үлем дәрәжәсе буенча ведомствоара комиссия составы

- Рузанов С.А. Татарстан Республикасы Ютазы муниципаль районы  
житәкчесенәң социаль мәсьәләләр буенча урынбасары,  
комиссия рәисе;
- Шакирова С.З. «Урыссу үзәк район хастаханәсе» ДАССУ баш табибы,  
комиссия рәисе урынбасары (киләшү буенча);
- Комиссия әгъзалары:  
Мхоян С.А. «Урыссу үзәк район хастаханәсе» ДАССУ баш табибы  
урынбасары вазифаларын башкаручы (киләшү буенча);
- Фәхертдинова Г.С. Татарстан Республикасы Ютазы муниципаль районы  
Башкарма комитетының ЗАГС бүлегә начальнигы;
- Кашафетдинова М.В. «Ютазы районының мәшгульлек үзәге» ДКУ  
директоры (киләшү буенча);
- Л.Ф. Сәлимгәрәев Россия Эчке эшләр министрлыгының  
Ютазы районы буенча бүлегә начальнигы (киләшү буенча) ;
- Рәшитова З. Ә. Татарстан Республикасының Ютазы муниципаль районында  
хезмәт, халыкны эш белән тәэмин итү һәм социаль яклау  
министрлыгының социаль яклау бүлегә начальнигы  
(киләшү буенча).

Татарстан Республикасы Ютазы муниципаль районында үлем дәрәжәсе буенча  
ведомствоара комиссия турында Нигезләмә

1. Гомуми нигезләмәләр

1.1. Татарстан Республикасы Ютазы муниципаль районында үлем дәрәжәсе буенча ведомствоара комиссия (алга таба - комиссия) Татарстан Республикасы Ютазы муниципаль районы Башкарма комитеты карары белән төзелә.

1.2. Комиссияне Татарстан Республикасы Ютазы муниципаль районы Башкарма комитеты житәкчесенең социаль мәсьәләләр буенча урынбасары житәкли.

1.3. Комиссия составына жирле үзидарә органнары вәкилләре, шулай ук килешү буенча хокук саклау органнары, сәламәтлек саклау, социаль яклау учреждениеләре, мәшгульлек үзәге вәкилләре кертелә. Комиссия әгъзалары үз эшчәнлекләрен жәмәгать башлангычларында гамәлгә ашыралар һәм аның утырышларында шәхсән катнашалар. Комиссия утырышында прокуратура, суд, эшмәкәрлек структуралары, жәмәгать оешмалары вәкилләре, оешмалар житәкчеләре һәм сәламәтлек саклау учреждениесене белгечләре чакырыла ала.

1.4. Комиссия карарлары үтәлү өчен мәжбүри булып тора.

2. Комиссиянең бурычлары

2.1. Татарстан Республикасы Ютазы муниципаль районында халыкның үлем сәбәпләренә анализ ясау.

2.2. Халык үлемен стабилләштерүгә һәм киметүгә, медицина ярдәменең сыйфатын яхшыртуга һәм оештыруга юнәлдерелгән ашыгыч һәм озак вакытлы идарә итү карарларын эшләү һәм кабул итү.

3. Хокук һәм бурычлар

3.1. Комиссия хокукы:

- ведомство карамагына һәм оештыру-хокукый рәвешенә бәйсез рәвештә оешмалар һәм учреждениеләр тарафыннан башкару өчен мәжбүри булган карарларны чыгарырга;

- ведомство карамагына һәм оештыру-хокукый рәвешенә бәйсез рәвештә, оешмалар житәкчеләреннән һәм учреждениеләр житәкчеләреннән комиссия эше өчен кирәкле материаллар һәм мәгълүмат соратып алырга.

3.2 Комиссия түбәндәгеләргә бурычлы:

- Татарстан Республикасы Ютазы муниципаль районында, шул исәптән хезмәткә сәләтле яшьтәге халыкның үлем күрсәткечләренә динамик анализ ясарга.

- Татарстан Республикасы Ютазы муниципаль районында халыкка медицина ярдәме күрсәтүгә һәм оештыруга анализ ясарга.

#### 4. Комиссия эшен оештыру

4.1. Комиссия утырышлары кирәк булган саен уздырыла, ләкин ярты елга 1 тапкырдан да ким түгел.

4.2. Комиссия утырышы комиссия әгъзаларының гомуми составының яртысыннан да ким булмаган өлеше катнашкан очракта, хокуклы дип санала. Комиссиянең барлык карарлары комиссия әгъзаларының гомуми составының күпчелек тавышы белән кабул ителә.

4.3. Комиссия рәисе урынбасары комиссия утырышының билгеләнгән датасына кимендә 7 көн кала комиссия рәисенә Татарстан Республикасы Ютазы муниципаль районында халыкның үлем дәрәжәсен анализлау буенча статистик материал бирә.

4.4. Комиссиянең чираттан тыш утырышы комиссия рәисенә нигезле тәкъдим биреп, комиссия әгъзасы тарафыннан инициацияләнергә мөмкин.

4.5. Комиссиянең чираттан тыш утырышын уздыру турында карар комиссия рәисе тарафыннан кабул ителә.

4.6. Комиссия утырышлары ачык утырышлар рәвешендә дә, ябык утырышлар рәвешендә дә үткәрелергә мөмкин.

4.7. Комиссия утырышлары “Урыссу үзәк район хастаханәсе” ДАССУда да, Татарстан Республикасы Ютазы муниципаль районы Башкарма комитетында да үткәрелергә мөмкин.